

## **ИНФОРМАЦИИ ДО СУБЈЕКТИТЕ НА ЛИЧНИ ПОДАТОЦИ**

### **1. Информации во врска со обработка на лични податоци**

Идентитет и контакт на податоците на контролорот и офицерот за заштита на личните податоци: Контролор: ВФП ФОНД МЕНАЏМЕНТ АД Скопје, седиште во Скопје на ул. бул. Кочо Рацин бр.3-2 кат 3 и 4 Скопје, e-mail: [contact@wvpfondovi.mk](mailto:contact@wvpfondovi.mk), Офицер за заштита на личните податоци: [marko.trajanovski@wvpfondovi.mk](mailto:marko.trajanovski@wvpfondovi.mk). Дополнителни податоци за офицерот за заштита на личните податоци може да најдете на интернет страницата на Друштвото [www.wvpfondovi.mk](http://www.wvpfondovi.mk).

### **2. Обработка и заштита на личните податоци**

ВФП ФОНД МЕНАЏМЕНТ АД Скопје врши обработка (собирање, евидентирање, организирање, чување итн.) на лични податоци на субјекти на лични податоци во согласност со одредбите на Законот за заштита на лични податоци и другите релеванти позитивни законски прописи, применувајќи соодветни технички и организациски мерки за обезбедување на безбедност на личните податоци.

Собраните лични податоци се дел од збирките на лични податоци на ВФП ФОНД МЕНАЏМЕНТ АД Скопје, а ВФП ФОНД МЕНАЏМЕНТ АД Скопје во својство на контролор на личните податоци, истите ги користи согласно основните начела за обработка на лични податоци дефинирани во Законот за заштита на личните податоци.

### **3. Правен основ за обработката на личните податоци**

Правниот основ за обработка на лични податоци од страна на ВФП ФОНД МЕНАЏМЕНТ АД Скопје може да се нотира во позитивните прописи на Република Северна Македонија, посебно во оние кои ги регулираат правата и обврските од договорите, даноците, вработувањето, трговските друштва, работењето на инвестициските фондови како дел од финансискиот систем, заштитата на личните податоци и др.

Дополнително, од определена категорија на субјекти на лични податоци, ВФП ФОНД МЕНАЏМЕНТ АД Скопје обезбедува и согласност за обработка на лични податоци.

### **4. Цели за обработката на личните податоци**

ВФП ФОНД МЕНАЏМЕНТ АД Скопје обработува лични податоци кои се неопходни за извршување на права и обврски кои произлегуваат од претходно склучени договори за деловна соработка, договори за услуги договори за вработување, како и други договори преку се извршува или се подржува извршувањето на предметот на работење на ВФП ФОНД МЕНАЏМЕНТ АД Скопје.

Личните податоци од страна на ВФП ФОНД МЕНАЏМЕНТ АД Скопје се обработуваат доколку постои законски основ, легитимна цел, како и врз основа на претходна согласност од субјектот на личните податоци, а недавањето на согласност за обработка на овие податоци може да има за последица несоодветно остварување на определени права и обврски. Личните податоци може да се обработуваат и доколку за истото постои друга законска основа за обработка.

Согласноста за обработка на личните податоци може да се повлече во секое време преку доставување на известување за повлекување на согласност по пошта на следната адреса: ул. бул. Кочо Рацин бр.3-2 кат 3 и 4 Скопје, со назнака за Офицерот за заштита на лични податоци или преку електронска адреса [marko.trajanovski@wvrfondovi.mk](mailto:marko.trajanovski@wvrfondovi.mk). Со повлекување на согласноста за обработка на лични податоци ВФП ФОНД МЕНАЏМЕНТ АД Скопје ќе прекине со понатамошна обработка на личните податоци и истите ќе ги избрише од базите на податоци со што можат да настанат определени последици, освен во случај кога постои друга обврска за обработка на личните податоци.

## **5. Рокови на чување на лични податоци**

Личните податоци, ВФП ФОНД МЕНАЏМЕНТ АД Скопје ги чува во рокови определени во позитивните прописи, односно во рокови определени во прописите кои ја дефинираат архивската граѓа. По истекот на роковите за чување личните податоци ќе бидат избришани/уништени од базите на податоци на ВФП ФОНД МЕНАЏМЕНТ АД Скопје и истите нема да се обработуваат за други цели.

## **6. Права на субјектите на личните податоци**

Остварување на правата кои произлегуваат од Законот за заштита на личните податоци (право на пристап, корекција, бришење, ограничување на обработката на лични податоци, приговор и преносливост), се врши преку доставување на барање на електронската адреса на офицерот за заштита на лични податоци: [marko.trajanovski@wvrfondovi.mk](mailto:marko.trajanovski@wvrfondovi.mk). На истата електронска адреса може да се достави барање во врска со сите прашања поврзани со обработката на личните податоци.

Доколку субјектот на лични податоци смета дека обработката на личните податоци за целите не е во согласност со одредбите на Законот за заштита на личните податоци, или пак смета дека е повредено некое право за заштита на личните податоци, има право да поднесе барање за утврдување на прекршување на прописите за заштита на личните податоци до Агенцијата за заштита на личните податоци како надлежен орган за вршење на надзор над законитоста на преземените активности при обработката на личните податоци на територијата на Република Северна Македонија.

## **7. Пренос на личните податоци**

ВФП ФОНД МЕНАЏМЕНТ АД Скопје може да изврши пренос на лични податоци во земји членки на Европската Унија, земји членки на Европскиот економски простор и трети земји. За вршење на

преносот на лични податоци во земји членки на Европската унија и Европскиот економски простори се известува Агенцијата за заштита на личните податоци, а преносот на лични податоци во трети земји се врши по претходно добиено одобрени од страна на Агенцијата за заштита на личните податоци.

При вршење на преносот на личните податоци се обезбедува високо ниво на технички и организациски мерки за обезбедување на тајност и заштита на личните податоци. Исто така, се обезбедуваат сите неопходни заштитни мерки за обезбедување на тајност и заштита на личните податоци преку стандардни клаузули за заштита на личните податоци кои се одобрени и објавени од страна на Европската комисија.

Сите дополнителни информации во однос на заштитните мерки може да се добијат со поднесување на барање до пошта на следната адреса: ул. бул. Кочо Рацин бр.3-2 кат 3 и 4 Скопје со назнака за Офицерот за заштита на лични податоци или преку електронска адреса [marko.trajanovski@wvpfondovi.mk](mailto:marko.trajanovski@wvpfondovi.mk).

## **8. Обработка на лични податоци за цели на директен маркетинг**

Личните податоци за цели на директен маркетинг, ВФП ФОНД МЕНАЏМЕНТ АД Скопје ги обработува само врз основа на експлицитна согласност за обработка на личните податоци за цели на директен маркетинг за своите услуги.

Согласноста за обработка на личните податоци за цели на директен маркетинг може да се повлече во секое време, бесплатно, со писмено барање (доставено на следната електронска адреса: [marko.trajanovski@wvpfondovi.mk](mailto:marko.trajanovski@wvpfondovi.mk), или по пошта до ВФП ФОНД МЕНАЏМЕНТ АД Скопје, ул. бул. Кочо Рацин бр.3-2 кат 3 и 4 Скопје, со назнака “До Офицерот за заштита на лични податоци”).